

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الحدیث)

علیہم السلام

حیالہ الانبیاء

بِسْمِ اللَّهِ الرَّحْمَنِ الرَّحِيمِ

تالیف:

امام ابوبکر احمد بن الحسین البیهقی رحمۃ اللہ علیہ

ترجمہ:

مولانا نیاز احمد اوکاڑوی

الْأَنْبِيَاءُ أَضْيَاءٌ فِي قُبُورِهِمْ يُصَلُّونَ

انبیاء کرام علیہم السلام اپنی قبروں میں زندہ ہیں اور نمازیں پڑھتے ہیں

حياة الانبياء عليهم السلام

تالیف:

إمام أبو بكر أحمد بن الحسين البيهقي رحمۃ اللہ علیہ

الترتيب ۴۵۸ھ

ترجمہ، تخریج، تعلیق و فوائد

حضرت مولانا نیاز احمد اوکاڑوی رحمۃ اللہ علیہ

رفیق شعبہ تحقیق و تصنیف الاختدال اکیڈمی

الاختدال اکیڈمی

0331-9144212

بِسْمِ اللَّهِ الرَّحْمَنِ الرَّحِيمِ

(حرفے چند)

امام ابو بکر احمد بن الحسین البیہقی رحمۃ اللہ علیہ

پیدائش: ۳۸۴ھ وفات: ۴۵۸ھ

خراسان کے علاقہ بہق کے رہنے والے تھے۔ ملکوں ملکوں پھر کر علم دین حاصل کیا۔ آپ کو اہل علم نے امام، علامہ، الحافظ، الحدیث، الفقیہ، الاصولی، الزاہد کے خطاب سے سرفراز کیا۔ آپ کی کتاب سنن الکبریٰ کے محقق جناب عبدالقادر عطاء نے آپ کی تصنیفات کی تعداد چوتیس لکھی ہے۔ نمبر ۱۸ پر آپ کی کتاب ”حیات الانبیاء فی قبورہم“ کا ذکر کیا ہے۔ (مقدمہ سنن الکبریٰ ص ۱۲) پر مصنف کی تصنیفات میں اسے دیکھا جاسکتا ہے۔ ہم اس مجموعہ میں اس کتاب کو شامل کر رہے ہیں۔ ”جز حیات الانبیاء بعد وفاتہم“ کے نام پر یہ رسالہ مشہور ہے۔ اس کا مکمل متن اور اس کی شرح محمد بن محمد الخافعی البوسنی جو علماء ازہر میں سے تھے، انہوں نے لکھی۔ مدرسہ حیات النبی گجرات نے اسے ۱۳۸۶ھ میں شائع کیا۔ ہمارے پاس یہی نسخہ ہے۔ متن کے لئے اسے ہم نے مدار بنایا ہے۔ اس نسخہ میں اردو ترجمہ بھی ہے۔ لیکن ہم نے یہاں سے صرف متن ہی لیا ہے اور ترجمہ مولانا نیاز احمد اوکاڑوی کا لیا ہے۔ مترجم ایک بھرپور جفاکش، محنتی، صاحب علم، عالم دین ہیں۔ انہوں نے اس کی تحقیق و تخریج پر بھی قابل رشک محنت کی۔ چونکہ تمام قدیم رسائل کا صرف متن و ترجمہ دے رہے ہیں۔ اس لئے اس رسالہ کی تخریج و تحقیق کے حصہ کو بھی ترک کر دیا کہ اس رسالہ کی ثبات کے لئے امام بیہقی رحمۃ اللہ علیہ کا نام ہی کافی ہے۔ (ناشر)

حرف اولین

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى، اما بعد!

اللہ رب العزت کالاکھ لاکھ شکر ہے کہ اس نے ہمیں انسان بنایا۔ پھر انسان بنانے کے بعد ہمیں مسلمان بننے کی توفیق عنایت فرمائی اور پھر مسلمان ہونے کے ساتھ ساتھ ہمیں امام الانبیاء سید الرسل خاتم النبیین حضرت محمد مصطفیٰ صلی اللہ علیہ وسلم کی امت ہونے کا لازوال شرف مرحمت فرمایا۔ اگر ہم اس کی ان گنت اور لاتعداد نعمتوں کا شکر بجالانا چاہیں تو یہ ایک ناممکن امر ہے، بلکہ ہم اس کی نعمتوں کو شمار بھی نہیں کر سکتے۔ ”وان تعدوا نعمة الله لا تحصوها“ چہ جائیکہ ہم اس کے انعامات و احسانات کا حق ادا کر سکیں۔ گو حسب تصریح علماء اصول دلائل اور براہین کی چار قسمیں ہیں۔ کتاب اللہ، سنت رسول اللہ صلی اللہ علیہ وسلم، اجماع اور قیاس۔ مگر اجماع اور قیاس درحقیقت کتاب اللہ اور سنت ہی کی طرف راجع اور اسی کا ثمرہ ہے، اور سب جانتے ہیں کہ دین اسلام کا بنیادی سرچشمہ قرآن حکیم ہی ہے، جس کا بیان حدیث ہے، اور عمل کا سرچشمہ اسوہ حسنہ ہے جس کی حامل ذات بابرکات نبوی صلی اللہ علیہ وسلم ہے۔

”لقد كان لكم في رسول الله اسوة حسنة“ (القرآن)

بلاشبہ تمہارے لئے رسول صلی اللہ علیہ وسلم میں نمونہ عمل موجود ہے۔

اس لئے حاصل یہ نکلا کہ کتاب و سنت میں دین اسلام کے علمی پہلو جمع ہیں، اور ذات پیغمبر صلی اللہ علیہ وسلم میں اس کے عملی پہلو جمع ہیں۔ پس قرآن میں جو چیزیں علمی شکل میں ہیں بعینہ وہی چیزیں ذات نبوی صلی اللہ علیہ وسلم میں عمل کی صورت میں موجود ہیں، جن باتوں کو قرآن کریم اقوال و اصول کی شکل میں پیش کرتا ہے، انہی باتوں کو ذات نبوی صلی اللہ علیہ وسلم اعمال و احوال کی شکل میں پیش کرتی ہے۔

لہذا ذات نبوی صلی اللہ علیہ وسلم کا کیا ہوا قرآن کا کہا ہوا ہے، اور قرآن کریم کا کہا ہوا ذات نبوی صلی اللہ علیہ وسلم کا کیا ہوا ہے۔ اور یہ دونوں حقیقتیں ایک دوسرے پر پوری پوری طرح منطبق ہیں۔ قدرتی نتیجہ اس کمال مطابقت کا یہ نکلتا ہے کہ اگر قرآن کا علم اور قانون کامل اور جامع ہے جس سے کوئی ہدایت چھوٹی ہوئی نہیں ہے تو ذات نبوی صلی اللہ علیہ وسلم کا عملی نمونہ بھی یقیناً جامع اور کامل ہے۔ جس طرح قرآن اور اس کے لائے ہوئے قانون میں کسی ادنیٰ زیادتی و کمی کی گنجائش نہیں ہے اسی طرح ذات نبوی صلی اللہ علیہ وسلم کے عملی نمونہ میں بھی کسی اضافی و بیشی کی گنجائش نہیں ہو سکتی۔

اللہ رب العزت نے جیسے قرآن کریم کے الفاظ و کلمات کی حفاظت فرمائی ہے، اسی طرح احادیث نبوی صلی اللہ علیہ وسلم کو بھی محفوظ رکھنے کے لئے ہر دور میں اس کے محافظین پیدا فرماتا رہا، جو نہ صرف روایت و کتابت کے ذریعے اس کی نگرانی کرتے رہے بلکہ حفظ کے ذریعے انہوں نے اسے اپنے سینوں میں بھی محفوظ کیے رکھا اور نقل در نقل ہم تک پہنچایا۔ ان محدثین کرام و فقہاء امت کی خدمات یقیناً امت مسلمہ پر ایک بہت بڑا احسان ہیں، ان حضرات نے اس عظیم کار خیر کے لیے اپنے شب و روز وقف کر رکھے تھے اور اپنی زندگیوں کا اسی عظیم مقصد کے حصول

میں کہادیں۔ انہی حضرات کی مساعی سے نبی کریم ﷺ کا ایک ایک قول و عمل ہم تک پہنچا، ہم ہمیشہ ان محسنین کے زیر احسان رہیں گے۔

ایک مدت سے راقم الحروف کے دل میں اس بات کی آرزو تھی کہ انہی محسنین امت میں سے امام ابو بکر احمد بن حسین بن علی بن موسیٰ خسرو جردی، بیہقی خراسانی م ۴۵۸ھ کی مشہور و معروف کتاب ”حیۃ الانبیاء صلوات اللہ علیہم بعد وفاتہم“ کو اردو ترجمہ، تحقیق و تخریج اور فوائد کے ساتھ شائع کیا جائے، تاکہ اردو دان طبقہ بھی اس سے مستفید ہو سکے، چنانچہ راقم الحروف نے اللہ کا نام لے کر اس پر کام شروع کر دیا جو کہ چند دنوں کی محنت کے بعد اب آپ کے ہاتھوں میں موجود ہے، ہماری طرف سے اس کتاب پر درج ذیل کام کیا گیا ہے۔

۱..... پوری کتاب کا اردو ترجمہ کر دیا ہے اور کوشش کی گئی ہے کہ ترجمہ سادہ و سلیس ہونے کے ساتھ ساتھ عربی متن سے قریب تر ہو۔

۲..... ائمہ محدثین کرامؒ کے مقرر کردہ اصولوں کی روشنی میں احادیث کی فنی حیثیت واضح کر دی ہے۔

۳..... ائمہ کرامؒ نے روایات احادیث کی توثیق و تضعیف پیش کر دی ہے۔

۴..... مخصوص احادیث کی کئی کئی سندیں دیگر کتابوں سے تلاش کر کے اکٹھی کر دی گئی ہیں۔

۵..... احادیث صحیحہ اور قابل اعتماد روایات پر کئے جانے والے اعتراضات کے تسلی بخش جوابات دے دیئے ہیں۔

۶..... مخصوص احادیث کے بارے میں ائمہ کرامؒ کی آراء پیش کر دی ہیں۔

۷..... احادیث کی تخریج کر دی ہے۔

مجھے احساس ہے کہ: ”حیۃ الانبیاء صلوات اللہ علیہم“ کا مقام و مرتبہ جس بلند معیار کے کام کا تقاضا کرتا تھا، میں اپنی علمی اور عملی کوتاہیوں پر اس سے بہت پیچھے رہ گیا ہوں۔ اب یہ جیسا کیسا بھی ہے، قارئین کے ہاتھوں میں ہے۔ اس میں اگر کچھ لغزشیں یا غلطیاں ہیں تو وہ میری علمی تہی دامن یا کم فہمی کا نتیجہ ہیں اور اگر دیکھنے والوں کو اس میں کوئی خوبی نظر آئی ہے تو وہ محض اللہ رب العزت کا احسان اور اسی کی ذرہ نوازی ہے۔ خصوصاً بھائی محمد ہشام صاحب حفظہ اللہ تعالیٰ، اور عموماً دیگر جن حضرات نے اس کتاب کی تیاری میں میرے ساتھ کسی بھی طرح سے تعاون فرمایا ہے، میں ان کا بے حد ممنون ہوں۔ فجزاہم اللہ احسن الجزاء!

حق تعالیٰ شانہ اس حقیر کی کوشش کو قبول فرما کر عوام الناس کے لئے نافع اور راقم الحروف، اس کے والدین، اساتذہ اور مشائخ کے لئے ذخیرہ آخرت بنائے۔ (آمین)

”وصلی اللہ تعالیٰ علی خیر خلقہ محمد و آلہ و اصحابہ و علی من تبعہم باحسان الیوم الدین“

نیاز احمد غفرلہ

بروز بدھ ۲۶ رجب ۱۴۳۳ھ

بمطابق: ۳ مئی ۲۰۱۶ء

بِسْمِ اللَّهِ الرَّحْمَنِ الرَّحِيمِ

اخبرنا الشيخ الامام زين الاسلام ابو نصر عبد الرحيم بن عبد الكريم بن هوازن القشيري رحمہ اللہ في كتابه الينا من نيسابور قال اخبرنا الشيخ الامام ابو بكر احمد بن الحسين البيهقي رحمہ اللہ قراءة عليه وانا اسمع في ربيع الآخر من سنة خمس واربعين واربعماية۔ و اخبرنا الشيخ الامام الحافظ ابو بكر محمد بن عبد الله بن حبيب العامري ايدہ اللہ۔ قال انبا شيخ القضاة ابو علي اسماعيل بن احمد بن الحسين البيهقي فيما قرأت عليه انبا الامام والدي شيخ السنة رحمہ اللہ قال:

امام شيخ زين الاسلام ابو نصر عبد الرحيم بن عبد الكريم بن هوازن قشيري رحمہ اللہ نے نیشاپور سے ہمیں خط لکھا اور فرمایا کہ: ”ہمیں امام شيخ ابو بكر احمد بن حسين بيهقي رحمہ اللہ نے بتایا وہ پڑھ رہے تھے اور میں سن رہا تھا، یہ واقعہ ربيع الثاني ۴۲۵ھ کا ہے۔“

اور امام شيخ حافظ ابو بكر محمد بن عبد الله بن حبيب عامري ايدہ اللہ نے ہمیں بتایا کہ: ”ہمیں شيخ القضاة ابو علي اسماعيل بن احمد بن حسين بيهقي رحمہ اللہ نے بتایا۔ میں نے یہ کتاب ان کے سامنے پڑھی اور امام میرے والد شيخ السنہ رحمہ اللہ نے فرمایا کہ:

الحمد لله رب العالمين، والعاقبة للمتقين، و صلواته على سيدنا محمد وآله اجمعين، ذكر ما روى في حياة الانبياء صلوات الله عليهم بعد وفاتهم۔

تمام تعریفیں اللہ کی ہیں جو تمام جہانوں کا پروردگار ہے اور بہتر انجام ڈرنے والوں کا ہے، (اس مختصر سے کتابچے میں) انبیاء کرام علیہم السلام کے فوت ہو جانے کے بعد کی زندگی کے بارے میں مروی روایات ذکر کی جاتی ہیں۔

۱..... اخبرنا ابو سعد احمد بن محمد بن الخليل الصوفي رحمہ اللہ قال انبا ابو احمد عبد الله بن عدي الحافظ قال: ثنا قسطنطين بن عبد الله الرومي قال ثنا الحسن بن عرفة قال: حدثني الحسن بن قتيبة المدائني ثنا المستلم بن سعيد الثقفي عن الحجاج بن الاسود عن ثابت البناني عن انس رحمہ اللہ قال: قال رسول الله ﷺ ”الانبياء احياء في قبورهم يصلون“ هذا حديث يعد في افراد الحسن بن قتيبة المدائني، وقد روى عن يحيى بن ابي بكر عن المستلم بن سعيد

۱..... سيدنا انس بن مالك رحمہ اللہ کا بیان ہے کہ آنحضرت ﷺ نے ارشاد فرمایا کہ حضرات انبیاء کرام علیہم السلام اپنی قبروں میں زندہ ہیں اور نمازیں پڑھتے ہیں۔ یہ روایت حسن بن قتيبة مدائني کے مفردات میں شام کی جاتی ہے اور یہ یحییٰ بن ابی بکر عن مستلم بن سعيد سے بھی روایت کی گئی ہے۔

۲..... وهو فيما اخبرنا الثقة من اهل العلم قال انبا ابو عمرو بن حمدان قال انبا ابو يعلى الموصلي، ثنا ابو الجهم الازرق بن علي، ثنا يحيى بن ابي بكير ثنا المستلم بن سعيد عن الحجاج عن ثابت عن انس بن مالك قال قال رسول الله ﷺ: ”الانبياء احياء في قبورهم يصلون“ وقد روى من وجه آخر عن انس بن مالك موقوفاً۔

۲..... سیدنا انس بن مالک رضی اللہ عنہ کا بیان ہے کہ آنحضرت ﷺ نے ارشاد فرمایا کہ حضرات انبیاء کرام علیہم السلام اپنی قبروں میں زندہ ہیں اور نمازیں پڑھتے ہیں۔ ایک دوسری سند سے یہ روایت سیدنا انس بن مالک رضی اللہ عنہ سے موقوفاً بھی مروی ہے۔

۳..... اخیرنا ابو عثمان الامام رحمہ اللہ انبا زاهر بن احمد انبا ابو جعفر محمد ابن معاذ المالینی ثنا الحسن بن الحسن ثنا مؤمل ثنا عبید اللہ بن ابی حمید الہذلی عن ابی الملیح عن انس بن مالک: ”الانبياء فی قبورہم احياء یصلون“

۳..... حضرت سیدنا انس بن مالک رضی اللہ عنہ کا بیان ہے کہ انبیاء کرام علیہم السلام اپنی قبروں میں زندہ ہوتے، نمازیں پڑھتے ہیں۔

۴..... وروی کما اخیرنا ابو عبد اللہ الحافظ، ثنا ابو حامد احمد بن علی الحسنوی املای علیہ، ثنا ابو عبد اللہ محمد بن العباس الحمصی، ثنا ابو الربیع الزہرانی، ثنا اسماعیل بن طلحة بن یزید عن محمد بن عبد الرحمن بن ابی لیلی عن ثابت عن انس عن النبی ﷺ قال: ”ان الانبياء لا یترکون فی قبورہم بعد اربعین لیلۃ، ولكنہم یصلون بین یدی اللہ عزوجل، حتی ینفخ فی الصور“ وهذا ان صح بهذا اللفظ، فالمراد به واللہ اعلم لا یترکون الاھذا المقدار ثم یكونون مصلین فیما بین یدی اللہ عزوجل، کما روینا فی الحدیث الاول۔ وقد یحتمل ان یكون المراد به رفع اجسادہم مع ارواحہم۔

۴..... حضرت انس رضی اللہ عنہ سے مروی ہے کہ نبی کریم ﷺ نے ارشاد فرمایا: ”بلاشبہ انبیاء کرام علیہم السلام کو اپنی قبروں میں نہیں چھوڑا جاتا، مگر یہ کہ وہ (اس کے بعد) صور پھونکے جانے تک اللہ رب العزت کے سامنے نماز پڑھتے رہتے ہیں۔“

یہ حدیث اگر ان الفاظ کے ساتھ صحیح ہے تو اس کا مطلب یہ ہے۔ جب کہ پورا علم اللہ تعالیٰ ہی کو ہے کہ اس قدر نماز پڑھ کر وہ پھر اللہ رب العزت کے سامنے نماز میں معروف ہو جاتے ہیں۔ جیسا کہ ہم نے پہلی حدیث میں نقل کیا ہے اور یہ احتمال بھی ہے کہ ان کے اجسام مع ارواح کے اٹھ جانا مراد ہو۔

۵..... فقد روی سفیان الثوری فی الجامع قال قال شیخ لنا عن سعید بن المسیب قال: ”مامکت نبی فی قبرہ اکثر من اربعین لیلۃ حتی یرفع“ فعلى هذا یصیرون کسائر الاحیاء یكونون حیث ینزلہم اللہ عزوجل۔ کما روینا فی حدیث المعراج وغیرہ ان النبی ﷺ راى موسى علیہ السلام قائماً یصلی فی قبرہ، ثم راہ مع سائر الانبياء علیہم السلام فی بیت المقدس، ثم راہم فی السموات، واللہ تبارک وتعالیٰ فعال لما یرید۔

۵..... پس تحقیق سفیان ثوری رحمہ اللہ نے الجامع میں روایت کیا کہ میں اپنے ایک شیخ نے حضرت سعید بن مسیب رضی اللہ عنہ سے روایت کرتے ہوئے بتایا کہ کوئی نبی اپنی قبر میں چالیس راتوں سے زیادہ نہیں ٹھہرتا۔ اس کے بعد اسے اٹھالیا جاتا ہے۔

اسی طرح تمام انبیاء علیہم السلام زندوں کی طرح ہوتے ہیں اور جہاں اللہ رب العزت انہیں ٹھہراتے ہیں، وہیں ٹھہرتے ہیں۔ جیسا کہ ہم نے حدیث معراج وغیرہ میں روایت کیا ہے کہ حضور نبی کریم ﷺ نے حضرت موسیٰ علیہ السلام کو اپنی قبر میں کھڑے نماز پڑھتے دیکھا۔ پھر آپ نے ان کو بیت المقدس میں تمام انبیاء علیہم السلام کے ہمراہ دیکھا۔ پھر انہیں آسمانوں میں دیکھا اور اللہ تعالیٰ جو چاہتا ہے کرتا ہے۔

(تحقیق السند یہ روایت لمحاظ سند ضعیف ہے، کیونکہ اس کی سند میں امام سفیان ثوری رحمہ اللہ کا فتح مجہول ہے)

ولحیۃ الانبیاء بعد موتہم صلوات اللہ علیہم شواہد من الاحادیث الصحیحۃ منها:

۶..... ما خبرنا ابو الحسن علی بن محمد بن عبد اللہ بن بشران ببغداد انبا اسماعیل بن محمد الصفار ثنا محمد بن عبد الملک الدقیقی ثنا یزید بن ہارون، ثنا سلیمان التیمی عن انس بن مالک ان بعض اصحاب النبی ﷺ اخبرہ: ”ان النبی ﷺ لیلۃ اسری بہ مر علی موسیٰ علیہ السلام وهو یصلی فی قبرہ“ اور انبیاء کرام علیہم السلام کی وفات کے بعد حیات کے صحیح احادیث میں شواہد موجود ہیں، ان میں سے۔

۶..... سلیمان تیمی رحمہ اللہ نے سیدنا انس بن مالک رحمہ اللہ سے روایت کیا کہ انہیں حضور نبی اکرم ﷺ کے بعض صحابہ کرام علیہم السلام نے بتایا کہ: آنحضرت ﷺ معراج کی رات کو حضرت موسیٰ علیہ السلام کے پاس سے گزرے تو وہ اپنی قبر میں نماز پڑھ رہے تھے۔

۷..... واخبرنا ابو الحسن بن بشران انبا اسماعیل انبا احمد بن منصور بن سیار الرمادی ثنا یزید بن ابی حکیم ثنا سفیان یعنی الثوری ثنا سلیمان التیمی عن انس بن مالک قال قال رسول اللہ ﷺ: ”مررت علی موسیٰ وهو قائم یصلی فی قبرہ“

۷..... سیدنا انس بن مالک رحمہ اللہ کا بیان ہے کہ نبی کریم ﷺ نے ارشاد فرمایا کہ: ”میں حضرت موسیٰ علیہ السلام کے پاس سے گزرا تو وہ اپنی قبر میں کھڑے نماز پڑھ رہے تھے۔“

۸..... اخبرنا ابو عبد اللہ الحافظ ثنا ابو العباس محمد بن یعقوب ثنا محمد بن عبید اللہ بن المنادی ثنا یونس بن محمد المؤدب ثنا حماد بن سلمۃ ثنا سلیمان التیمی وثابت البنانی عن انس بن مالک ان رسول اللہ ﷺ قال: ”اتیت موسیٰ لیلۃ اسری بی عند الکئیب الاحمر وهو قائم یصلی فی قبرہ“

اخر جہ ابو الحسن مسلم بن الحجاج النیسابوری رحمہ اللہ من حدیث حماد ابن سلمۃ عنہما واخر جہ من حدیث الثوری وعینسی بن یونس وجریہ بن عبد الحمید عن التیمی۔

۸..... سیدنا انس بن مالک رحمہ اللہ سے مروی ہے کہ بلاشبہ نبی کریم ﷺ نے ارشاد فرمایا کہ: ”میں معراج کی رات کو حضرت موسیٰ علیہ السلام کے پاس سرخ ٹیلے کے پاس آیا اور وہ اپنی قبر میں کھڑے نماز پڑھ رہے تھے۔“

اس حدیث کو امام مسلم بن حجاج نیشاپوری رحمہ اللہ نے حماد بن سلمہ رحمہ اللہ سے (اور انہوں نے) ان دونوں سے روایت کیا اور ثوری کی حدیث کو، عیسیٰ بن یونس رحمہ اللہ و جریر بن عبد الحمید رحمہ اللہ نے سلیمان تیمی رحمہ اللہ سے روایت کیا۔

۹..... اخبرنا احمد بن علی الحرابی ثنا حاجب بن احمد ثنا محمد بن یحییٰ ثنا احمد بن خالد الموہبی ثنا عبد العزیز بن ابی سلمۃ عن عبد اللہ بن الفضل الهاشمی عن ابی سلمۃ بن عبد الرحمن عن ابی

ہریرہ قال قال رسول الله ﷺ: ”لقد رايتني في الحجر وانا اخبر قريشاً عن مسراي فسالوني عن اشياء من بيت المقدس لم اثبتها فكربت كرباً ما كربت مثله قط، فرفعه الله لي انظر اليه ما يسالوني عن شيء الا انبأتهم به، وقد رايتني في جماعة من الانبياء، فاذا موسى قائم يصلي فاذا رجل ضرب جعد كانه من رجال شنوءة، واذا عيسى بن مريم قائم يصلي اقرب الناس شبها عروة بن مسعود الثقفي واذا ابراهيم قائم يصلي اشبه الناس به صاحبكم۔ یعنی نفسہ۔ فحانت الصلوة فاممتهم فلما فرغت من الصلوة قال لي قائل: يا محمد! هذا مالک صاحب النار فسلم عليه فالتفت اليه فبداني بالسلام۔

اخرجه مسلم في الصحيح من حديث عبد العزيز۔

۹..... سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ میں نے اپنے آپ کو حطیم میں دیکھا (اس وقت) میں قریش کو سفر معراج کی تفصیل بتا رہا تھا (قریش) نے بیت المقدس کی بعض ایسی چیزوں کا پوچھا، جو میرے ذہن میں نہ رہی تھیں۔ مجھے اس قدر پریشانی ہوئی کہ اس سے پہلے کبھی ایسی پریشانی نہ ہوئی تھی۔ چنانچہ اللہ تعالیٰ نے بیت المقدس کو اٹھا کر میرے سامنے کر دیا، میں اس کی طرف دیکھ رہا تھا اور وہ لوگ جو بات پوچھتے رہے میں بتاتا رہا اور میں نے اپنے آپ کو انبیاء علیہم السلام کی جماعت میں دیکھا (اور اچانک یہ بھی دیکھا) کہ حضرت موسیٰ علیہ السلام کھڑے نماز پڑھ رہے ہیں۔ یہ ضرب (کم گوشت) گھنگھریالے بالوں والے آدمی ہیں۔ گویا قبیلہ شنودہ سے ہوں اور اچانک (یہ بھی دیکھا) کہ حضرت عیسیٰ علیہ السلام بھی کھڑے نماز پڑھ رہے ہیں، یہ حضرت عروہ بن مسعود ثقفی رضی اللہ عنہ سے مشابہ ہیں اور اچانک (یہ بھی دیکھا) کہ حضرت ابراہیم علیہ السلام کھڑے نماز پڑھ رہے ہیں جو کہ تمہارے صاحب (یعنی خود حضور ﷺ) سے مشابہ ہیں۔ آخر نماز کھڑی ہوئی اور میں نے ان کی امامت کی۔ جب ہم نماز سے فارغ ہوئے تو ایک کہنے والے نے مجھ سے کہا: اے محمد ﷺ! یہ صاحب نار (دوزخ کا فرشتہ) ہے، اسے سلام کہئے۔ میں اس کی طرف متوجہ ہوا تو اس نے سلام کرنے میں پہل کی۔

اس حدیث کو امام مسلم رحمہ اللہ نے عبد العزیز رحمہ اللہ کی سند سے نقل کیا ہے۔

وفي حديث سعيد بن المسيب وغيره انه لقيهم في مسجد بيت المقدس وفي حديث ابي ذر ومالك بن صعصعة في قصة المعراج انه لقيهم في جماعة الانبياء في السموات وكلمهم وكلموه۔

وكل ذلك صحيح لا يخالف بعضه بعضاً۔ فقد يرى موسى عليهما السلام قائماً يصلي في قبره، ثم يسري بموسى وغيره الى بيت المقدس كما اسرى بنينا عليهما السلام فيراهم فيه، ثم يعرج بهم الى السموات كما عرج بنينا عليهما السلام فيراهم فيه، كما اخبر۔ وصالاتهم في اوقات بمواضع مختلفات جائز في العقل كما ورد بها خبر الصادق وفي كل ذلك دلالة على حياتهم، ومما يدل على ذلك۔

اور سعید بن مسیب رضی اللہ عنہ وغیرہ کی روایت میں ہے کہ: ”آپ انہیں (انبیاء کرام علیہم السلام) کو بیت المقدس کی مسجد میں ملے۔“ حضرت ابو ذر رضی اللہ عنہ اور مالک بن صعصعہ رضی اللہ عنہ کی حدیث میں واقعہ معراج کے سلسلے میں آتا ہے کہ: ”آپ ﷺ ان سے انبیاء کرام علیہم السلام کی جماعت میں آسمانوں میں ملے، آپ ﷺ نے ان سے کلام کیا اور انہوں نے آپ سے کلام کیا۔“

یہ تمام روایات صحیح ہیں۔ ان میں کوئی حدیث دوسری کے خلاف نہیں ہے۔ آپ ﷺ نے حضرت موسیٰ علیہ السلام کو بھی یقیناً ان کی قبر میں نماز پڑھتے دیکھا ہے۔ پھر حضرت موسیٰ علیہ السلام وغیرہ نے بیت المقدس کی طرف رات کو سفر کیا۔ جیسا کہ ہمارے نبی ﷺ نے رات کو سفر کیا۔ چنانچہ وہاں بھی انہیں دیکھا۔ آپ موسیٰ علیہ السلام ان (انبیاء) کے ساتھ آسمانوں پر چڑھے۔ جیسا کہ ہمارے نبی ﷺ اوپر تشریف لے گئے۔ چنانچہ وہاں بھی انہیں دیکھا جیسا کہ آپ ﷺ نے خبر دی اور مختلف اوقات میں ان کا نماز پڑھنا یہ عقلی لحاظ سے بھی جائز ہے۔ جیسا کہ صحیح حدیث میں آیا ہے۔ یہ تمام احادیث انبیاء کرام علیہم السلام کی حیات پر دلالت کرتی ہیں۔ مزید برآں اس مفہوم کی ایک حدیث یہ بھی ہے۔

۱۰..... ما اخبرنا محمد بن عبد الله الحافظ ثنا ابو العباس محمد بن يعقوب ثنا ابو جعفر احمد بن عبد الحميد الحارثي ثنا الحسين بن علي الجعفي ثنا عبد الرحمن بن يزيد بن جابر عن ابي الاشعث الصنعاني عن اوس بن اوس قال قال رسول الله ﷺ: "وافضل ايامكم الجمعة فيه خلق آدم وفيه قبض وفيه النفخة وفيه الصعقة فاكثروا على من الصلوة فيه فان صلاحكم معروضة على- قالوا: وكيف تعرض صلاحنا عليك وقد اومت؟ يقولون بليت- فقال: ان الله قد حرم على الارض ان تاكل اجساد الانبياء عليهم السلام" اخرجه ابو داود السجستاني في كتاب السنن-

۱۰..... سیدنا اوس بن اوس رضی اللہ عنہ کا بیان ہے کہ نبی کریم ﷺ نے ارشاد فرمایا کہ: "بے شک تمہارے افضل ترین دنوں میں سے ایک جمعہ ہے۔ اسی میں حضرت آدم علیہ السلام پیدا کئے گئے اور اسی میں ان کی وفات ہوئی اور اسی میں نوحہ اولیٰ ہوگا اور اسی میں نوحہ ثانیہ ہوگا۔ سو تم جمعہ کے دن مجھ پر بکثرت درود پڑھا کرو۔ کیونکہ تمہارا درود مجھ پر پیش کیا جاتا ہے۔ صحابہ کرام رضی اللہ عنہم نے عرض کیا کہ یا رسول اللہ ﷺ! کس طرح آپ پر ہمارا درود پیش کیا جائے گا۔ جب کہ آپ بوسیدہ ہو چکے ہوں گے۔ آپ ﷺ نے فرمایا کہ اللہ تعالیٰ نے زمین پر حضرات انبیاء کرام علیہم السلام کے اجساد حرام کر دیئے ہیں۔ (یعنی زمین ان کو نہیں کھاتی)

اس حدیث کو امام ابو داؤد رحمہ اللہ نے کتاب السنن میں روایت کیا ہے۔

اور حدیث اوس بن اوس رضی اللہ عنہ کے متعدد شواہد ہیں۔ مثلاً:

۱۱..... منها ما اخبرنا ابو عبد الله الحافظ ثنا ابو بكر بن اسحاق الفقيه انا احمد بن علي الدينار ثنا احمد بن عبد الرحمن بن بكار الدمشقي، ثنا الوليد بن مسلم حدثني ابو رافع عن سعيد المقبري عن ابي مسعود الانصاري عن النبي ﷺ انه قال: "اكثروا الصلاة على في يوم الجمعة، فانه ليس احد يصلي على يوم الجمعة الا عرضت على صلاحه"

قال ابو عبد الله ﷺ: ابو رافع هذا هو اسماعيل بن رافع-

۱۱..... سیدنا ابو مسعود انصاری رضی اللہ عنہ نبی کریم ﷺ سے روایت کرتے ہیں کہ: "آپ ﷺ نے ارشاد فرمایا کہ: جمعہ کے روز مجھ پر کثرت سے درود پڑھا کرو۔ کیونکہ اس دن جو بھی مجھ پر درود پڑھتا ہے اس کا درود مجھ پر پیش کیا جاتا ہے۔"

امام ابو عبد اللہ حاکم رحمہ اللہ نے کہا کہ (اس کی سند میں موجود راوی) ابورافع سے اسماعیل بن رافع رحمہ اللہ

مراد ہیں۔

۱۲..... واخبرنا علی بن احمد عبدان الكاتب ثنا احمد بن عبيد الصفار ثنا الحسن بن سعيد ثنا

ابراهيم بن الحجاج ثنا حماد بن سلمة عن يزيد بن سنان عن مكحول الشامي عن ابي امامة قال قال رسول الله ﷺ: "اكثر واعلى من الصلوة في كل يوم جمعة، فان صلاة امتي تعرض علي في كل يوم جمعة، فمن كان اكثرهم على صلاة كان اقربهم مني منزلة"

۱۲..... سيدنا ابوامامہ رحمہ اللہ کا بیان ہے کہ نبی کریم ﷺ نے ارشاد فرمایا: "ہر جمعہ کے روز مجھ پر کثرت

سے درود پڑھا کرو، اس لئے کہ میری امت کا درود ہر جمعہ کے روز مجھ پر پیش کیا جاتا ہے، اب جو مجھ پر سب سے زیادہ درود پڑھے گا وہ درجہ میں سب سے زیادہ میرے قریب ہوگا۔"

۱۳..... واخبرنا ابو الحسن علي بن محمد بن علي السقاء الاسفرائيني قال حدثني والدي

ابو علي ثنا ابورافع اسامة ابن علي بن سعيد الرازي بمصر ثنا محمد بن اسماعيل بن سالم الصائغ حدثنا حكام بنت عثمان بن دينار اخي مالك بن دينار قالت حدثني ابي عثمان بن دينار عن اخيه مالك بن دينار عن انس بن مالك خادم النبي ﷺ قال قال النبي ﷺ: "ان اقربكم مني يوم القيمة في كل موطن اكثركم على صلاة في الدنيا، من صلى علي في يوم الجمعة وليلة الجمعة قضى الله له مائة حاجة، سبعين من حوائج الآخرة وثلاثين من حوائج الدنيا، يو كل الله بذلك ملكاً يدخله في قبري كما يدخل عليكم الهدايا يخبرني من صلى علي باسمه ونسبه الى عشيرته فالثبتة عندي في صحيفة بيضاء"

۱۳..... نبی کریم ﷺ کے خادم حضرت انس بن مالک رحمہ اللہ سے مروی ہے کہ نبی کریم ﷺ نے ارشاد فرمایا:

"بلاشبہ قیامت کے روز ہر جگہ میرے سب سے قریب وہ شخص ہوگا کہ جو دنیا کے اندر تم میں سب سے زیادہ مجھ پر درود پڑھتا ہوگا، جس نے جمعہ کے روز اور جمعہ کی رات مجھ پر درود پڑھا، اللہ تعالیٰ اس کی سوچا جتنیں پوری فرمائے گا۔ ستر حاجتیں آخرت کی اور تیس حاجتیں اس دنیا کی۔ نیز ایک فرشتہ اس کا مؤکل بنادیا جاتا ہے وہ یہ (درود) لے کر اس طرح میری قبر میں آئے گا کہ جیسے تمہارے پاس تحائف بھیجے جاتے ہیں، جس نے مجھ پر درود پڑھا وہ مجھے اس کے نام، نسب: اور خاندان تک کی اطلاع دیتا ہے۔ چنانچہ میں اس کو سفید صحیفہ میں اپنے پاس درج کر لیتا ہوں۔"

۱۴..... وفي هذا المعنى الحديث الذي اخبرنا ابو علي الحسين بن محمد الروزبادي انبا

ابوبكر بن داسة ثنا ابو داود ثنا احمد بن صالح قال قرأت علي عبد الله بن نافع قال اخبرني ابن ابي ذئب عن سعيد المقبري عن ابي هريرة قال قال ﷺ: "لا تجعلوا بيوتكم قبورا ولا تجعلوا قبري عيداً وصلوا علي فان صلاتكم تبلغني حيث كنتم"

۱۴..... سيدنا ابو ہریرہ رحمہ اللہ کا بیان ہے کہ نبی کریم ﷺ نے ارشاد فرمایا: "اپنے گھروں کو قبرستان مت

بنادو اور نہ میری قبر کو عید (سیلگاہ) بنادو اور مجھ پر درود پڑھو تم جہاں کہیں بھی ہو گے تمہارا درود مجھ کو پہنچ جائے گا۔"

۱۵..... وفی هذا المعنى الحديث الذى اخبرنا ابو محمد عبد الله بن يحيى بن عبد الجبار السكرى ببغداد ثنا اسماعيل بن محمد الصفار ثنا عباس بن عبد الله الترقفى ثنا ابو عبد الرحمن المقرئ ثنا حيوة بن شريح عن ابى صخر عن يزيد بن عبد الله بن قسيط عن ابى هريرة ان رسول الله ﷺ قال: "ما من احد يسلم على الله الى روحى حتى ارد عليه"

وانما اراد - والله اعلم - الا وقد رد الله الى روحى حتى ارد عليه

۱۵..... سیدنا ابو ہریرہ رضی اللہ عنہ سے مروی ہے کہ آنحضرت ﷺ نے ارشاد فرمایا کہ: "کوئی شخص ایسا نہیں جو مجھ پر سلام کہتا ہو مگر یہ کہ اللہ تعالیٰ میری روح مجھ پر لوٹا دیتا ہے۔ (یعنی متوجہ کر دیتا ہے) یہاں تک کہ میں اس کا جواب دیتا ہوں۔" اور اس سے آپ کی مراد ہے۔ "قدر د الله الى روحى حتى ارد عليه" کہ اللہ تعالیٰ نے میری طرف میری روح لوٹا دی ہے۔ اب میں اسے سلام کا جواب دیتا ہوں۔ واللہ اعلم!

۱۶..... وفی هذا المعنى الحديث الذى اخبرنا ابو القاسم على بن الحسن بن على الطهمانى ثنا ابو الحسن محمد بن محمد الكارزى ثنا على بن عبد العزيز ثنا ابو نعيم ثنا سفيان عن عبد الله بن السائب عن زاذان عن عبد الله بن مسعود قال قال رسول الله ﷺ: "ان لله عز وجل ملائكة سياحين فى الارض يبلغونى عن امتى السلام"

۱۶..... سیدنا عبد اللہ بن مسعود رضی اللہ عنہ کا بیان ہے کہ آنحضرت ﷺ نے ارشاد فرمایا: "بے شک اللہ تعالیٰ کی طرف سے کچھ ایسے فرشتے مقرر ہیں جو زمین میں گھومتے ہیں اور میری امت کا سلام مجھے پہنچاتے ہیں۔" ۱۷..... واخبرنا ابو الحسين بن بشران و ابو القاسم عبد الرحمن بن عبيد الحرقى قال انبا حمزة بن محمد بن العباس ثنا احمد بن وليد ثنا ابو احمد الزبيرى ثنا اسراييل عن ابى يحيى عن مجاهد عن ابن عباس قال: "ليس احد من امة محمد ﷺ يصلى عليه صلاة الا وهى تبلغه، يقول له الملك فلان يصلى عليك كذا وكذا صلاة"

۱۷..... سیدنا عبد اللہ بن عباس رضی اللہ عنہ نے فرمایا کہ: "امت محمدیہ ﷺ کا جو فرد بھی آپ ﷺ پر درود پڑھتا ہے وہ آپ ﷺ کو پہنچا دیا جاتا ہے، ایک فرشتہ (آ کر) آپ سے عرض کرتا ہے کہ فلاں آدمی آپ پر اس طرح درود پڑھتا ہے۔"

۱۸..... اخبرنا على بن محمد بن بشران انبا ابو جعفر الرازى ثنا عيسى بن عبد الله الطيالسى ثنا العلاء بن عمرو الحنفى ثنا ابو عبد الرحمن عن الاعمش عن ابى صالح عن ابى هريرة عن النبى ﷺ قال: "من صلى على عند قبرى سمعته ومن صلى على نائياً منه ابلغته"

ابو عبد الرحمن هذا هو محمد بن مروان السدى فيمارى وفيه نظر وقد مضى ما يؤكده۔

۱۸..... سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: "جس نے میری قبر کے پاس مجھ پر درود پڑھا میں اس کو خود سنتا ہوں اور جس نے مجھ پر دور سے درود شریف پڑھا وہ مجھے پہنچا دیا جاتا ہے۔ میرے خیال میں (اس کی سند میں موجود) ابو عبد الرحمن سے محمد بن مروان سدی مراد ہیں جو کہ قابل نظر

ہیں اور بالتحقیق اس حدیث کی تائید ان حدیثوں سے بھی ہوتی ہے جو گزر چکی ہیں۔

۱۹..... واخبرنا ابو عبد الله الحافظ انبا ابو عبد الله الصغار ثنا ابو بكر بن ابي الدنيا حدثني سويد

بن سعيد حدثني ابن ابي الرجال عن سليمان بن سحيم قال: "رايت النبي ﷺ في النوم فقلت يا رسول الله! هؤلاء الذين ياتونك فيسلمون عليك اتفقهم سلامهم؟ قال نعم وارجو عليهم۔

۱۹..... سليمان بن سحيم رحمہ کا بیان ہے کہ: "میں نے نبی اکرم ﷺ کی خواب میں زیارت کی اور

عرض کیا، اے اللہ کے رسول! یہ لوگ آپ کے (روضہ اقدس) پر آ کر سلام پیش کرتے ہیں۔ کیا آپ ان کے سلام کو سمجھتے ہیں؟ آپ ﷺ نے فرمایا: ہاں اور میں ان کے سلام کا جواب بھی دیتا ہوں۔"

۲۰..... ومما يدل على حياتهم ما اخبرنا ابو عبد الله محمد بن عبد الله الحافظ اخبرني ابو محمد

المزني ثنا علي بن محمد بن عيسى ثنا ابو اليمان انبا شعيب عن الزهري قال اخبرني ابو سلمة بن

عبد الرحمن وسعيد بن المسيب ان ابا هريرة قال: استب رجل من المسلمين ورجل من اليهود، فقال

المسلم والذي اصطفى محمد على العالمين فاقسم بقسم، فقال اليهودي والذي اصطفى موسى على

العالمين، فرفع المسلم عند ذلك يده فلطم اليهودي، فذهب اليهودي الى النبي ﷺ فاخبره بالذي كان من

امره وامر المسلم، فقال النبي ﷺ: "لاتخيروني على موسى فان الناس يصعقون فاكون اول من يفيق فاذا

موسى باطش بجانب العرش فلا ادري اكان فيمن صعق فافاق قبلي او كان ممن استثنى الله عز وجل"

رواه البخاري في الصحيح عن ابي اليمان، ورواه مسلم عن عبد الله بن عبد الرحمن وغيره عن

ابي اليمان۔

۲۰..... سيدنا ابو ہریرہ رضی اللہ عنہ کا بیان ہے کہ ایک مسلمان اور ایک یہودی کی آپس میں تلخ کلامی ہو گئی۔

مسلمان نے کہا کہ اس ذات کی قسم کہ جس نے محمد ﷺ کو تمام جہانوں پر افضلیت بخشی۔ چنانچہ اس نے ایک قسم

کھائی اور یہودی بولا کہ قسم ہے اس ذات کی جس نے موسیٰ علیہ السلام کو تمام جہانوں پر افضلیت بخشی، اس پر مسلمان نے

ہاتھ اٹھا کر یہودی کو طمانچہ مار دیا۔ یہودی، رسول اکرم ﷺ کے پاس آیا اور اپنا اور اس مسلمان کا باہم واقعہ بتایا۔

رسول اللہ ﷺ نے فرمایا: "مجھے موسیٰ علیہ السلام پر افضلیت نہ دو۔ کیونکہ لوگ کڑک سے بیہوش ہو جائیں گے اور سب سے

پہلے مجھے افاقہ آئے گا۔ اچانک میں دیکھوں گا کہ موسیٰ علیہ السلام عرش کا ایک کنارہ پکڑے ہوں گے، میں نہیں جانتا کہ وہ

بیہوش ہونے والوں میں سے ہوں گے اور مجھ سے پہلے انہیں ہوش آ جائے گا یا پھر ان میں سے ہوں گے جن کو اللہ

کرب العزت اس سے مستثنیٰ فرمائیں گے۔

اسے امام بخاری رحمہ نے صحیح (بخاری) میں ابو الیمان رحمہ سے اور امام مسلم رحمہ نے (صحیح مسلم میں)

عبداللہ بن عبد الرحمن رحمہ سے اور دوسرے حضرات نے ابو الیمان رحمہ سے روایت کیا ہے۔

۲۱..... وفي الحديث الثابت عن الاعرج عن ابي هريرة عن النبي ﷺ انه قال: "لا تفضلوا بين

انبياء الله تعالى، فانه ينفخ في الصور ليصعق من في السموات ومن في الارض الا من يشاء الله ثم ينفخ فيه اخرى

فاكون اول من يبعث فاذا موسى اخذ بالعرش، فلا ادري: احوسب بصعقة يوم الطور ام يبعث قبلي"

۲۱..... اعرج عن ابی ہریرہ کے طریق سے مروی ثابت شدہ حدیث میں ہے کہ بلاشبہ نبی کریم ﷺ نے ارشاد فرمایا کہ: ”اللہ تعالیٰ کے نبیوں کو (قیاس و رائے سے) باہم ایک دوسرے پر فضیلت نہ دو، اس لئے کہ جب صور پھونکا جائے گا تو آسمانوں اور زمین کی ہر ایک جان پر غشی طاری ہو جائے گی۔ سوائے اس کے جسے اللہ تعالیٰ اس سے محفوظ فرمائے گا پھر دوبارہ صور پھونکا جائے گا تو سب سے پہلے مجھے اٹھایا جائے گا اچانک (میں دیکھوں گا) کہ موسیٰ علیہ السلام عرش کو پکڑے ہوں گے۔ مجھے معلوم نہیں کہ کیا طور کی غشی سے ہی ان کا محاسبہ ہو چکا یا وہ مجھ سے پہلے اٹھائے گئے ہوں گے۔

وهذا انما يصح على ان الله جل ثناؤه رد الى الانبياء عليهم ارواحهم فهم احياء عند ربهم كالشهداء، فاذا نفخ في النفخة الاولى صعقوا، ثم لا يكون ذلك موتاً في جميع معانيه الا في ذهاب الاستشعار فان كان موسى عليه السلام ممن استثنى الله عز وجل بقوله الا من شاء، فانه عز وجل لا يذهب باستشعاره في تلك الحالة ويحاسبه بصعقة يوم الطور۔

ويقال ان الشهداء من جملة ما استثنى الله عز وجل بقوله الا من شاء۔ وروينا فيه خبر امر فو عا وهو مذکور مع سائر ما قيل في كتاب البعث والنشور وباللہ التوفیق۔

آخر کتاب حیۃ الانبیاء علیہم السلام۔ والحمد للہ رب العالمین وصلوٰتہ علی سیدنا محمد وآلہ وسلم

تسلیم۔

اور یہ صحیح ہے اس وجہ سے کہ انبیاء علیہم السلام کی ارواح کو اللہ تعالیٰ نے لوٹا دیا ہے اور وہ اپنے رب کے پاس شہداء کی طرح زندہ ہیں۔ پس جب پہلی دفعہ صور پھونکا جائے گا تو وہ بیہوش ہو جائیں گے۔ یہ بیہوشی جمیع معانی کے اعتبار سے موت نہیں ہوگی بلکہ صرف شعور چلا جائے گا۔ پس اگر سیدنا موسیٰ علیہ السلام ان لوگوں میں سے ہیں جن کا اللہ جل شانہ نے استثناء کیا ہے۔ اپنے قول ”الا من شاء“ کے ساتھ تو اللہ جل شانہ اس حالت میں بھی ان کا شعور ختم نہیں کریں گے اور یہ بدلہ دیں گے، ان کو طور کے دن کی بیہوشی کا۔

اور کہا گیا ہے کہ شہداء بھی ان میں سے ہیں جن کو اللہ تعالیٰ نے ”الا من شاء اللہ“ کے قول میں مستثنیٰ فرمایا ہے، شہداء کے بارے میں ہم نے ایک مرفوع خبر روایت کی ہے اور وہ خبر دوسری روایات کے ہمراہ ”کتاب البعث والنشور“ میں مذکور ہے اور اللہ ہی سے توفیق کی درخواست ہے۔

یہ حیات انبیاء علیہم السلام کے متعلق آخری کلمات ہیں اور سب حمد اللہ ہی کی ہے جو تمام جہانوں کا پروردگار ہے اور صلوة وسلام ہو ہمارے سردار حضرت محمد ﷺ پر اور آپ ﷺ کی آل پر۔

حق تعالیٰ شانہ اس حقیر کی کوشش کو قبول فرما کر عوام الناس کے لئے نافع اور راقم الحروف، اس کے والدین، اساتذہ اور مشائخ کے لئے ذخیرہ آخرت بنائے۔ (آمین)

”وصلی اللہ تعالیٰ علی خیر خلقہ محمد وآلہ واصحابہ وعلی من اتبعہم باحسان الی یوم الدین“

نیاز احمد غفرلہ

بروز بدھ ۲۶ / رجب ۱۴۳۷ھ

بمطابق: ۳ مئی ۲۰۱۶ء